

# GĦAWDEX JIĊĊELEBRA ŻEWĠ FESTI REĠJONALI

Kitba ta'  
CLIFFORD GALEA

Nhar il-Hadd 21 ta' Ottubru, il-Knisja f'Għawdex tiċcelebra b'solennità l-festa ta' Sant'Orsla, vergni u martri, patruna ta' Għawdex, u kotitular tal-Knisja Katidral ma' Santa Marija.

Skont tradizzjoni li tmur lura għas-seklu hamsa, Sant'Orsla kienet principessa mill-Brittanja li halliet art twelidha ma' grupp ta' żgħażaġh tamparha biex twassal il-messaġġ ta' Kristu fost il-popli Germanici, fl-inhaw ta' dik li llum hi l-Belt ta' Cologne. Jingħad li hawnhekk inqatlet mill-Unni (Huns) talli kienet qiegħda teħodha kontra t-twemmin pagan tagħhom.

Sant'Orsla hi għalhekk eżempju għal hafna fil-hajja ta' kuljum. Hija eżempju ta' missjunarja, billi tat hajjitha għal hutha bnedmin oħra, biex tgħix fosthom u tagħti xhieda tat-twemmin Kristjan tagħha. Hija kienet lesta għal kull tip ta' saġrificju biex iżżomm shiħa l-fidi tagħha.

Id-devozzjoni lejn Sant'Orsla fil-Katidral ta' Għawdex bdiet fis-sena 1614, ftit iktar minn 400 sena ilu, meta Fra Eugenio-Romirez Maldonado, li kien Gvernatur ta' Għawdex, irregala l-bust tal-qaddisa lill-Knisja Matrici – bust li kien gab miegħu minn Salamanca. Ix-xbieha dlonk saret fulkru ta' devozzjoni u l-Għawdxin irrikorrew għall-intercessjoni tagħha f'kull gwaj li kienet tghaddi minnu l-gżira.

Nhar is-6 ta' Settembru 1620, is-Sinodu Djoċesan ta' Malta u Għawdex iddikjara lil Sant'Orsla patruna ta' Għawdex u l-festa tagħha saret kmandata għal Għawdex.

Fis-sena 2014 tfakkar għeluq l-400 sena minn meta Eugenio-Ramirez Maldonado, Gvernatur ta' Għawdex minn Settembru 1610 sa Awwissu 1613, irregala l-bust ta' Sant'Orsla lill-Knisja Matrici u Kollegġjata ta' Għawdex.

Il-bust kien akkwistat mill-Kavallier Eugenio-Romirez Maldonado, f'Salamanka, belt twelidu. Meta nhatar Gvernatur ta' Għawdex fl-1 ta' Settembru 1610, hu gab il-vara miegħu. F'Jum il-Festa, fil-21 ta' Ottubru, hu kien johroġ il-vara fil-bieb tar-residenza tiegħu, li kienet maġenb il-Matrici, għall-qima tal-fidili. Meta spicča minn Għawdex f'Awwissu 1613, hu ħa l-vara lura Malta. Izda, l-Università u l-poplu Għawdx tal-buħ li jagħtihielhom. Is-sena ta' wara, hu rregala l-vara lill-Knisja Matrici ta' Għawdex.

Għal mijiet ta' snin, il-bust kien jinhareġ f'purcissjoni tliet darbiet fis-sena. Minhabba f'hekk sofrha hafna ħsarat u kien imsewwi diversi drabi. F'Jannar 2014, b'kortesija tal-Ministru għal Għawdex, il-vara ttiehdet fil-laboratorju tar-restawr ta' Heritage Malta f'Bighi. Hawn il-vara kienet studjata b'reqqa u b'mod xjentifiku b'mod li kien jinvolvi tliet elementi li huma neċessarji qabel ma jibda l-intervent ta' restawr: (1) il-manifattura tal-vara; (2) il-kundizzjoni tagħha; u (3) l-interventi li saru fuqha fil-passat.

Wara li saru l-istudji u d-dokumentazzjoni neċessarja, il-vara giet imnaddfa mit-trab li akkumula fuq diversi partijiet tagħha. Il-qtar tax-xemgħa tnehhew bl-użu ta' shana u karti assorbenti sabiex jiġi evitat li tinbarax l-induratura. Il-vernici safrani li kellha fuqha l-vara tneħħa b'mod delikat kemm minn fuq il-karnagġjon kif ukoll minn fuq l-induratura. B'hekk il-kuluri sbieħ taż-zebgħa u l-lewn tal-induratura reġġu nkixfu. Il-partijiet tal-gibs u taż-zebgħa li kienu qegħdin jinjalghu mill-injam tal-vara reġġu twaħħlu. Dawn l-interventi hađu hafna żmien u dedikazzjoni sabiex

il-vara tiġi ppriservata b'mod etikament korrett skont in-normi attwali tal-konservazzjoni u r-restawr. L-is-kop ewlieni tal-intervent kien li tiġi ppriservata l-vara mingħajr ma tkun mibdula l-awtenticità u l-karattru tagħha.

Il-partijiet fejn kien kien hemm il-ħsarat ġew ukoll irtukkjati bir-reqqa. Dan seħħ sabiex is-sbuhija tal-vara tkun tista' terġa' tiġi apprezzata. Tajjeb wiehed jenfasizza li l-irtokk sar bl-użu ta' pniesel żgħar hafna u kien applikat biss fejn kien hemm il-ħsarat. B'hekk l-irtokk baqa' jirrispetta l-karnagġjon u l-induratura attwali. Fi kliem ieħor, l-irtokk ma biddel xejn mid-dehra originali tal-vara b'mod li tiġi tidher qisha għadha hierga minn taht idejn l-artist. Saret enfasi kbira li l-vara tibqa' tidher antika u bil-karattru awtentiku tagħha.

B'hekk il-vara reġġet lura għas-sbuhija originali tagħha u qabel irritornat lejn Għawdex, tpogġiet għall-wiri fil-Knisja tas-Sorijiet Klawstrali ta' Sant'Orsla, fi Triq Sant'Ursula fil-Belt Valletta, bejn l-1 u t-3 ta' Awwissu 2014.

Il-Hadd ta' wara, nhar it-28 ta' Ottubru jiġi ċcelebrat Jum Għawdex. Dan il-jum ifakkarna meta l-patrijott Għawdx l-Arcipriet Saver Cassar fl-1798 mexxa l-im-blokk tal-Francizi f'Għawdex u għal sentejn iggverna lil Għawdex bħala stat indipendenti minn Malta sal-20 ta' Awwissu 1801.

Saver Cassar (29 ta' Diċembru 1746 - 16 ta' Diċembru 1805) kien qassis Għawdx u patrijott, li kien Gvernatur Generali ta' Għawdex indipendenti għal sentejn. Cassar twieled f'Għawdex fid-29 ta' Diċembru 1746. Studja f'Ruma u gie ordnat saċerdot fit-30 ta' Marzu 1771. Huwa gie nominat Arcipriet tal-Knisja Matrici f'Għawdex fl-1773 u sar Provigarju ta' Għawdex fl-1775.

Fit-3 ta' Settembru 1798, l-Għawdxin qamu kontra l-ħakkiema Francizi, u fit-18 ta' Settembru tal-istess sena, Cassar gie maħtur bħala Kap tal-Gvern u Suprintendent tal-Gżira ta' Għawdex. Il-battaljun Franciż fiċ-Ċittadella u fil-Forti Chambray cedew lill-Inglizi bejn it-28 u d-29 ta' Ottubru 1798, u l-Inglizi kkonsenjaw il-gżira lill-Arcipriet Cassar. Huwa sussegwentement iddecieda li Għawdex jibqa' amministrat bħala stat indipendenti, filwaqt li rrikonoxxa lil Ferdinand III ta' Sqallija bħala Re. Fl-istess żmien Cassar ipprezenta wkoll petizzjoni lis-Santa Sede biex jistabbilixxi lil Għawdex bħala djoċesi separata minn dik ta' Malta. Id-Djoċesi Kattolika Rumana ta' Għawdex eventwalment inholqot fl-1864.

Izda il-Kungress Malti tal-Imdina ma approva l-azzjonijiet tal-Arcipriet Saver Cassar, u fl-20 ta' Awwissu 1801 ippressaw lill-Inglizi biex jahtru lil Emmanuele Vitale bħala Gvernatur ta' Għawdex minflok Cassar. Jingħad li Cassar hassha sew din l-azzjoni kontrih, li fiha kienu involuti anke xi nies qrib tiegħu u baqa' sejjer lura f'saħħtu sakemm miet fis-16 ta' Diċembru 1805 fl-età ta' 58 sena.

Fl-okkażjoni tal-220 anniversarju mir-rebħa tal-Għawdxin fuq il-Francizi u fit-tifkira ta' Jum Għawdex, il-Gozo Creative Theatre Club flimkien mar-Reġjun f'Għawdex se jtellghu d-dramm storiku *Il-Qassis li Rebħ* dwar l-Arcipriet Saver Cassar. Dan ix-xogħol għall-palk li nkiteb minn George Scicluna gie drammatizzat minn Joe Psaila għal din il-produzzjoni li se jkollha direzzjoni ta' George Mizzi. Id-dramm li ser ikun miftuħ għall-pubbliku ser jittella' nhar il-Hadd 28 t'Ottubru fis-7:30pm fuq il-Bastjun ta' San Mikiel fis-swar taċ-Ċittadella (hdejn il-wesgħa tal-arloġġ).

